

ගිනිමැළ ගසා සතුව වෙමු

අැත අතීතයේ දී ගින්දර දෙවියන් සේ සලකා පුද පූජා පවත්වන ලදී. ගස්වල ගෙඩි, අල වර්ග, දඩමස් ආදිය අමුවෙන් ආහාරයට ගැනීමට පුරුදුව සිටි ආදී වනවාසිහු ගින්දර සොයා ගැනීමත් සමග ම ආහාර තම්බා හෝ පුලුස්සා කැමට හුරු වූහ. එදා මෙන් ම අදටත් ගින්දර අපට ඉතාමත් ප්‍රයෝජනවත් වේ. ආහාර රසවත්ව පිස ගැනීමට මෙන් ම දෛනික ජීවිතයේ නොයෙකුත් කටයුතු සඳහා ද ගින්දර අපට අවශ්‍ය වේ. එළිමහන් ක්‍රියාකාරකම්වල දී ආහාර පිසීමට අමතරව විනෝදය සඳහා ගිනිමැළ දූල්වීම මගින් ගින්දරට විශේෂ තැනක් හිමි වේ.

පසුගිය පාඩමෙන් ඔබ එළිමහන් ක්‍රියාකාරකම්වල දී සහ ජීවිතයේ විවිධ අවස්ථාවල දී ප්‍රයෝජනවත් වන ගැට හා බැම් වර්ග පිළිබඳ අවබෝධයක් ලබන්නට ඇති.

මෙම පාඩමෙන් ඔබට එළිමහන් ක්‍රියාකාරකම්වල විශේෂ අංගයක් වන ගිනිමැළ සංදර්ශන පිළිබඳ දැනුමක් ලබා ගත හැකි වේ.

ගිනිමැළ යොදා ගැනෙන අවස්ථා

- 1. එළිමහන් ක්‍රියාකාරකම්
- 2. රාත්‍රී කඳවුරු
- 3. බාලදක්‍ෂ කඳවුරු
- 4. විනෝද සවාරි

ගිනිමැළ දැල්වීමේ දී අවධානයට ලක් විය යුතු කරුණු

සැලසුමකින් තොරව ගිනිමැළයක් දූල්වීම අනතුරුදායක වේ. එහි දී අප අවධානය යොමු කළ යුතු කරුණු කිහිපයකි.

- 1. ගිනිමැළය දූල්වීමට බළාපොරොත්තු වන භූමියේ හිමිකරුවන්ගෙන් හෝ අදාළ අංශවලින් අවසර ලබා ගැනීම.
- 2. ඒ අවට ප්‍රජාව දැනුවත් කිරීම.
- 3. කාලගුණික හෝ දේශගුණික සාධක පිළිබඳව සැලකිලිමත් වීම.
- 4. ගිනිමැළය දල්වන දිනට පෙර අවශ්‍ය දර එක්රැස් කිරීම.
- 5. වටිනා දෑ වර්ග භාවිතයට නොගැනීම.
- 6. දරවල කුඩා කෘමීන් සිටි නම් ඉවත් කිරීම.


7. ගිනිමැලය දල්වන අවස්ථාවේ දී සුළගේ යන අන්දමේ ඇඳුම් පැළඳුම්වලින් සැරසී නොසිටීම.
8. හදිසි අවස්ථාවක ප්‍රයෝජනයට ගැනීමට තෙත ගෝනියක්, ජල බඳුන්, අමු කොළ අතු සූදානම්ව තබා ගැනීම.
9. සකස් කරන ලද ගිනිමැලය අනවශ්‍ය ලෙස විශාල නොවීමට වග බලා ගැනීම.
10. ගිනිමැලය අවසානයේ හොඳින් නිවා දමා අදාළ ස්ථානය ශුද්ධ පවිත්‍ර කිරීම.
11. තමාගේ ආරක්‍ෂාව මෙන් ම අන් අයගේ ආරක්‍ෂාව පිළිබඳව ද සහතික වීම.

නිවැරදි ලෙස ගිනිමැලයක් සකස් කරන ආකාරය

- පළමුව ගිනිමැලය සකස් කිරීමට බලාපොරොත්තු වන ස්ථානය වටේ ශුද්ධ පවිත්‍ර කළ යුතු වේ.
- ගිනිමැලය සකස් කරන ස්ථානයේ තණ කොළ ඇත්නම් පස් පිඩලි කපා ඉවත් කර තබා ගන්න.
- ඉන් පසු විශාල කොට යොදා ගනිමින් ගිනිමැලය වටේට ආරක්‍ෂක පවුරක් නිර්මාණය කර ගන්න.
- ගිනිමැලය ආසන්නයට යාමට දොරටුවක් ද 14.1 රූපයේ දැක්වෙන ආකාරයට දර යොදා සකස් කර ගන්න.
- පසුව නිර්මාණය කරගත් ආරක්‍ෂක පවුරේ හරි මැදට වනසේ ලී කැබලි කීපයක් ගෙන 14.2 රූපයේ දැක්වෙන ආකාරයට බිම අතුරන්න.



14.1 රූපය



14.2 රූපය

- බිම අතුරාගත් ලී කැබලි මත ලී කුඩු, පිදුරු, වියළි තණකොළ, යතු කුඩු හෝ හිනියට ඉරා ගත් හනසු කීපයක් දමන්න.
- ඉන් පසුව සකස් කර ගත් ඇසුරුම මත නියමාකාර ලෙස දර අසුරා ගන්න. දර ඇසිරීමේ දී එකිනෙකට නොගැවෙන සේ තැබිය යුතු වේ.


විවිධ ගිනිමැල වර්ග

දර කොට අසුරා සකස් කර ගන්නා ආකාරය අනුව ගිනිමැල විවිධ ආකාරයට නම් කෙරේ.

1. A හැඩයේ ගිනිමැලය (A fire)
2. පරාවර්තන ගිනිමැලය (Reflector fire)
3. සෘජුකෝණාස්‍ර ගිනිමැලය (Rectangular fire)
4. පිරිමිඬ ගිනිමැලය (Pyramid fire)

ගිනිමැල සැකසීම

A හැඩයේ ගිනිමැලය



14.3 රූපය

මහත දර කොට තුනක් සිරස් අතට හෝ තිරස් අතට හෝ රූපයේ දැක්වෙන ආකාරයට තබා ඒ මත දර කැබලි තබා "A" හැඩයේ ගිනිමැලය නිර්මාණය කර ගත හැකි වේ.

පරාවර්තන ගිනිමැලය



14.4 රූපය

සිරස්ව සිටුවන ලද කණු දෙකකට දර කොට හේත්තු කර ඉන් ඉදිරියේ සෘජු කෝණාසාකාරව දර කොට තුනක් තබා ඒ අතර දර ගොඩ ගසා මෙම ගිනිමැලය නිර්මාණය කරගත හැකි වේ. ගිනිමැලය වටා කළුගල් හෝ වෙනත් දිලිසෙන ගල් කැබලි තබා ආලෝකය සහ රශ්මිය ආරක්ෂා කර ගත හැකි අයුරින් සකස් කරගත හැකි ගිනිමැලයකි.

ආහාර උණුසුම් කිරීමට, කඳවුරු කුඩාරම් ආශ්‍රිත ප්‍රදේශය උණුසුම්ව තබා ගැනීමට මෙවැනි වර්ගයේ ගිනිමැල භාවිත කළ හැකි වේ.

සෘජුකෝණාසාකාර ගිනිමැලය



14.5 රූපය

රූපයේ දැක්වෙන ආකාරයට සෘජුකෝණාසුච කොට යොදා සකස් කළ ඇටවුමක් අතර දර කැබලි අතුරමින් මෙම ගිනිමැලය සකස් කර ගත හැකි වේ.

පිරිමිඬ ගිනිමැලය



14.6 රූපය

දර කැබලි කිහිපයක් හරස් අතට තබමින් ඒ මත තට්ටු ආකාරයට දෙපැත්තට මාරුවෙන් මාරුවට දර කොට තබමින් පිරමිඩ ආකාරයට මෙම ගිනිමැළය සකස් කෙරේ. ඉහළට ගමන් කරන විට ප්‍රමාණයෙන් කුඩා දර කැබලි භාවිතයට ගත යුතු වේ.

五 支 ක්‍රියාකාරකම

ගිනිමැළ දල්වන විවිධ අවස්ථා සහ එම අවස්ථාවල දී ගිනිමැළයෙන් ලබා ගන්නා ප්‍රයෝජන සොයා ලැයිස්තුවක් සාදන්න.

ගිනිමැළ දැල්වීමේ විවිධ ප්‍රයෝජන

- ආලෝකය ලබා ගැනීම
- සීතල අඩු කිරීම හෝ උණුසුම ලබා ගැනීම
- ආහාර වර්ග පිස ගැනීම හෝ පුලුස්සා ගැනීම
- වන සතුන්ගෙන් අරක්‍ෂා වීම හා සතුන් පළවා හැරීම
- සංඥාවක් ලෙස භාවිත කිරීම
- සතුව හා විනෝදය ලබා ගැනීම
- එකමුතු බව ගොඩ නගා ගැනීම
- ඉදිරිපත් වීමේ කුසලතා වර්ධනය
- නිර්මාණාත්මක හැකියා වර්ධනය
- දවසේ වෙහෙස දුරු කර ගැනීම
- අදහස් හුවමාරු කර ගැනීම
- තොරතුරු සාකච්ඡා කර ගැනීම
- දිවා කාලයේ කළ වැඩ සමාලෝචනය
- දැනුම බෙදා ගැනීම
- තම දක්‍ෂතා ඉදිරිපත් කිරීම
- තමාගේ සංස්කෘතිය විදහා දැක්වීම
- ඉදිරි කටයුතු සැලසුම් කිරීම



14.7 රූපය



14.8 රූපය

ගිනිමැළ සංදර්ශන



14.9 රූපය - ගිනිමැළ සංදර්ශනයක්

බොහෝ අවස්ථාවල දී ගිනිමැළ දැල්වීම සැණකෙළියක ස්වරූපයෙන් ද සිදු කරනු ලැබේ. ඒවා ගිනිමැළ සංදර්ශන ලෙස හැඳින්වේ.

ගිනිමැළ සංදර්ශන සුලබව දැක ගත හැකි වන්නේ බාල දක්ෂ කඳවුරු බැඳීම් තුළ, එළිමහන් ක්‍රියාකාරකම් හා එළිමහන් කඳවුරු බැඳීම් තුළ වේ. ගිනිමැළ සකස් කිරීමේ දී එය කුඩාවටත්, කිසිවකුට අවහිර නොවන සේ ගිනිමැළය වටේ පහසුවෙන් ඉදගෙන නැටුම් ගැයුම් ඉදිරිපත් කර විනෝද විමට හැකි වන සේත් සකස් කර ගත යුතු වේ. වගකිවයුතු පුද්ගලයෙකු යටතේ මනා විනයක් සහ ආරක්ෂාවක් සහිතව ගිනිමැළ සංදර්ශන පැවැත්විය යුතු ය. එසේ ම ගිනිමැළ සංදර්ශනය මෙහෙය වීම සඳහා නායකයෙකු ද පත් කළ යුතු වේ. ගිනිමැළ සංදර්ශනයක් පැයක් හෝ පැය එකහමාරකින් අවසන් කිරීමට කටයුතු සැලසුම් කළ යුතු අතර එක් එක් අංග සඳහා උපරිම ලෙස විනාඩි පහක කාලයක් ලබා දීම ප්‍රමාණවත් වේ. අවසානයේ දී ජාතික ගීය ගායනා කිරීමෙන් සංදර්ශනය අවසන් කෙරේ.

ගිනිමැළ සංදර්ශනවල දී ගායනා කළ හැකි ගීත

පුංචි සුදා	බිත්තරේ
පුංචි සුදා පැදුරේ ඉඳන්	බිත්තරේ සුදු මදේ - බිත්තරේ කහ මදේ
අඬන්න ගන්නා	බිත්තරේ සුදු මදේ කහ මදේ
අම්මා.... අම්මා....	බිත්තරේ කහ මදේ බිත්තරේ සුදු මදේ
අනෙ අසරණ දරුවා	කහ මදේ සුදු මදේ පුදුම දේ...

ගී. ගෑං ගුලි ගුලි

ගී. ගෑං ගුලි ගුලි ගුලි ගුලි වොච් වොච්
 ගී. ගෑං ගෝ ගී. ගෑං ගෝ //
 හේලා... හේලා හේලා... හේල හේල හේලා... හෝ...
 ෂලවලි ෂලවලි ෂලවලි ෂලවලි
 වොම්බං වොම්බං වොම්බං වොම්බං

සියා බුලත් විට කොටයි

අල්ලාපන් මාළු

සියා බුලත් විට කොටයි - රස කථා කියයි
 රස කථා කියයි - බුලත් විට කොටයි
 රජ රජ රජ රජ කථා... ගම ගම ගම ගම කථා...
 රජ කථා ගම කථා දන්නෙ සියමයි

අල්ලාපන් මාළු ගොඩ ඇදපන් මාළු
 මෝදර වැල්ලේ මාළු කන්න රසයි මාළු
 පනමේ ගොඩයි ගොඩ පනමයි
 එන්න ගන්න මාළු

මෙයට අමතරව දේශානිමානය නංවන ආකාරයේ ගීත හා අර්ථවත් ගීත ද යොදා ගත හැකි වේ.



ක්‍රියාකාරකම

වැඩිහිටියන්ගේ උදව් ඇතිව ගිනිමැල සංදර්ශනයක් සැලසුම් කර ක්‍රියාත්මක කරන්න.

සාරාංශය

ගින්දර ආහාර පිසීම ඇතුළු නොයෙකුත් කාර්යයන් සඳහා උපකාරී වේ. එළිමහන් ක්‍රියාකාරකම්වල දී විවිධ ප්‍රයෝජන ලබා ගැනීමේ අරමුණෙන් ගිනිමැල දැල්වීම සිදු කරයි.

ගිනිමැල දැල්වීමේ දී තමාගේ මෙන් ම අන් අයගේ ද ආරක්ෂාව පිළිබඳ සැලකිලිමත් වෙමින් අවධානයට ලක් කළ යුතු කරුණු රාශියක් පවතී.

දර කොට සකස් කර ගන්නා ආකාරය අනුව A හැඩයේ ගිනිමැලය, පරාවර්තන ගිනිමැලය, සෘජුකෝණාස්‍ර ගිනිමැලය, පිරිමිඬ ගිනිමැලය ආදී ලෙසට ගිනිමැල නම් කෙරේ.

සංදර්ශන ස්වරූපයෙන් ගිනිමැල දැල්වීම ගිනිමැල සංදර්ශන ලෙස හැඳින්වේ. ගිනිමැල සංදර්ශන මගින් කණ්ඩායම්වලට සතුට, විනෝදය නොඅඩුව ලැබෙන අතර නිර්මාණාත්මක හැකියා වර්ධනය කර ගැනීමටත් තවත් බොහෝ අරමුණු ඉටු කර ගැනීමටත් හැකියාව ලැබේ.

ගිනිමැල සංදර්ශන මනා විනයක් හා පාලනයක් සහිතව සංවිධානය කළ යුතු වේ.



අභ්‍යාස

1. ගිනිමැලයක් දැල්වීමට පෙර අවධානය යොමු කළ යුතු කරුණු සඳහන් කරන්න.
2. විවිධ හැඩැති ගිනිමැල වර්ග නම් කරන්න.
3. ගිනිමැල දැල්වීමේ ප්‍රයෝජන සඳහන් කරන්න.
4. ගිනිමැල සංදර්ශන පවත්වන අවස්ථා මොනවාද?
5. ගිනිමැල සංදර්ශනයක දී ගැයීමට සුදුසු ගීයක් නිර්මාණය කරන්න.